

# బాలమిత్ర

బాలికా బాలురకు దేవు - బాగానర్త

లలిని చేకూర్చినయ విద్య - లండలర్పి

మిత్ర్యం బోగార్పి ధీః గూర్పి - మిత్రం దనర్పి

త్ర మ్మరహి "బాలమిత్ర" చి - త్రంబమర్పి

## ఇద్దరు చిన్నపిల్లల విశ్వాసము

ఒక జపాను పోలీసువానికి ఇద్దరు చిన్న కుమార్తెలుండిరి.

వారిద్దరు బహు పరికివారు. ఒక నాటిరాత్రి సేవకులందరు ఇంట్లకు పోయిన పిదప ఆయన, పాత్రమెలు దూరములోనున్న ఒకరికి కబురుజెప్పగోరెను గాని దానిని తీసికొనివెళ్లగోరువా రెవ్వఁడును లేనందున చాల విచారపడుచుండెను. తాను దానిని తీసికొని వెళ్లుటకు బొత్తిగా వీలులేదు గనుక ఏమి చేయుటకును తోచలేదు. గాని అతని ఇద్దరు కుమార్తెలు తాము దానిని తీసుకొని వెళ్లేదమని చెప్పినప్పుడు అతనికి చాల ఆశ్చర్యము కలిగెను. వారి భయమును తీర్చుట కిదే మిక్కిలి మంచి సమయమని వారిని పంపివేసెను. వారు నిర్భయముగా ఒకరినొకరు చేతులు పట్టుకొని వెళ్లి తిరిగివచ్చిరి. వారురాగానే

అయన మీకు భయముపుట్టలేదా? అని అడిగెను. అందుకు వారు “లేదు, నాయనా! భయము పుట్టనేలేదు. మిషను బడిలో మా పంతులు, ‘జేవుని’ మనము మనలను కాపాడు మని అడిగిన యెడల అయన కాపాడునని నేర్చెను గనుక మేము వెళ్లకముందు మేడమీదకువెళ్లి ప్రార్థించివెళ్లితి” మనీ. ఆ తండ్రి, నా బిడ్డలను ధైర్యవంతులనుగా జేయగలిగిన ఈ మతమును గురించి తెలిసికొనుట తగినదని విచారించి, చివరకు తానును క్రైస్తవుడాయెను.

## చిన్న శంబు

శంబు=కొడుకు, మంబు=తల్లి, జంబు=తండ్రి.




శంబు:—(చిరునవ్వుతో) అమ్మా నాకు ఒక చక్కని యెట్ట చొక్కాయని కుట్టించెదవా?



మంబు:—నాన్నా! నేను సంతోషముగా కట్టి యిచ్చెదను. ఇదిగో తొడుగుకొమ్ము (అని యిచ్చుచున్నది).



శంబు:—అమ్మా నేను బాగున్నాను. నా కొక రంగుషరాయి కుట్టియ్యవా?



మంబు:—బాబూ! కుట్టించినానురా వేసి కొమ్ము.



శంబు:—నాయనా! మాయమ్మ ఒక యెట్టని చొక్కాయని మంచి షరాయిని కుట్టియిచ్చినది. నీవు చెప్పలజోడు కొనియియ్యవా?

జంబు:—అయ్యో! నేను బజారువెళ్లి కొని తెచ్చినాను. తొడుగుకొమ్ము (అని యిచ్చెను).



శంబు:—(తీసికొని) నాయనా, మరిగొడుగో?

జంబు:—ఇదిగో పుచ్చుకో

శంబు:—(అన్నియు వేసికొని, అద్దము చూచుకొని) భలే, భలే,



నేనెంత చక్కని వాడను. ఎర్రసిరాలోముం  
చిన బొగ్గువలె నున్నాను. ఇప్పుడు నాతో  
సాటియైనవా డెవ్వడును లేడు. సాపండ్లంత  
పొడుగాటిపండ్లు ఎవ్వరికిని లేవు. మరి నా  
నోరంత పెద్దదికూడ ఎవరికిని లేదు. నా చక్క

దన మందరికి చూపుటకు అడవిలోకి పికారు వెళ్లేదను (అని  
అడవిలోకి వెళ్లగా ఒక పులివచ్చి వాని పట్టుకొని)

పులి:—శంబూ! నిన్ను తినబోవుచున్నాను (అనెను).

శంబు:—(భయముతో) పులిగారూ! నన్ను తినవద్దండి. నన్ను  
తినకున్నయెడల నా యెట్టని చొక్కా నిచ్చెదను.



పులి:—నరే ఈసారి నిన్ను త్నమించెదను. ఆ  
చొక్కాయి నిట్టిమ్ము.

శంబు:—అమ్మయ్యో! ఎట్లాగయితే నేమి పులినోటనుండి నా  
చావు తప్పించుకొంటిని. ఇక నాలస్యముచేయక  
త్వరగా వెళ్లుతాను. (అని ఇచ్చి పరుగెత్తుచుండెను.  
ఇంతలో మరియొక పులివచ్చి)

పులి:—ఓరీ కుర్రా! నీ వెవడవురా? నిన్నిప్పుడే తింటాను  
(అని పట్టబోవుచున్నది).

శంబు:—నేను కేచినవేళ మంచిది గానట్లున్నది. నిద్రనుండి లేవగానే ఏ పాపిష్టివాని ముఖమునో చూచితిని. ఎక్కడ జూచినా, నా కిట్టి కష్టములే సంభవించుచున్నవి. (అనుకొని) పులిగారూ! నన్ను చంపకండి. నా చక్కని షరాయి నిచ్చెదను.

పులి:—ఇప్పుడే యిమ్ము (అని వేసికొని) ఆహా, నేనెంత చక్కని దానను. ఎంతటిగొప్పదానను. ఈ అడవిలోని జంతువు లన్నిటిలో నేనే గొప్పదానను (అని గాండ్రించుచు వెళ్లెను).



శంబు:—ఇప్పటికీ రెండు చావులు తప్పినవి. అబ్బో ఇకముందెన్ని సంభవించునో (అనుచు మరికొంచెము దూరము వెళ్లగా మూడవపులివచ్చి)

పులి:—ఆగు. ఆగు. నిన్ను నేను విడువను. నాకు చాల ఆకలి యగుచున్నది. త్వరగారా పట్టుకొని తింటాను.

శంబు:—అబ్బబ్బో! నేను రెండు చావులు తప్పించుకొంటే మూడవదికూడ తటస్థించినదే. ఇది తప్పక నాచావున కేవచ్చినది. నేనేమిచేయుదును. (అని తలపోసి, పులిగారూ! మిమ్ములను బ్రతిమలాడు కొనుచున్నాను. నన్ను తినివేయకండి. మీకునాయెట్టని చెప్పలిస్తాను. పుచ్చుకొండి (అని ఇచ్చును).

పులి:—వలదు, వలదు. నాకెందుకు నీ చెప్పలు! నాకు నాలుగు కాళ్లు, నీకు రెండుకాళ్లేగదా. నాకు చాలినన్ని చెప్పలు నీ యొద్దలేవు. గాననిన్ను తప్పకుండా తింటాను. ఇట్టరా!

శంబు:—(వణకుచు) పులిగారూ! మీకు రెండు చెప్పలున్నవిగదా! వాటికివి వేసుకొన్న యెడల బహు చక్కగానుందురు.

పులి:—సరే ఈసారి నిన్ను తినను (అని వేసికొని) భలే, భలే నేనెంతటి గొప్పదానను. నాకు సాటియైన జంతువు ఇందెక్కడను లేదు (అనుచు వెళ్లెను. కొంచెము సేపటికి మరియొక పులివచ్చి)



పులి:—ఓరీ శంబూ! నిన్ను తినబోవుచున్నాను. నాకు కడుపు మండుచున్నది. త్వరగానడుపు. ఇప్పుడే మ్రింగెదను.

శంబు:—ఇదేమి కర్తము. ఈదినము మంచిదికాదు. ఈ దినమున మూడుగండములు తప్పించుకొనివస్తే, నాలుగవది కూడా వచ్చెను. నేను బ్రతికి యిల్లు చేరేటట్టు లేదే. ఏమిచేయుదును. (అని వణకుచు) పులిగారూ! నన్ను తినివేయకండి, నా చక్కని ఆకుపచ్చని గొడుగు నిస్తాను. (అని యిచ్చును)



పులి:—ఓరీ కుట్టా! నాకెందుకురా! నీకు రెండు చేతులున్నవి గనుక నీవు దానిని పట్టుకొంటావు. నాకు నాలుగు కాళ్లున్నవి. వాటితో ఎట్లు పట్టుకొనెదను. నాకు గొడుగువద్దు గిడుగువద్దు. నిన్నేతినెదను (అని మీదపడును).

శంబు:—(ఏడ్చుచు) నేనెట్లు వీని నోటినుండి తప్పించుకొనెదను. దీనినోట పడవలయునని యున్నది కాబోలు ఇందుకే ఇచ్చటికి వచ్చితిని కాబోలు. అయ్యయ్యో నావల్లు వణకుచున్నది. నాకాళ్లు పరుగెత్తలేవు. ఏలా గెనను ఈరోజు నేను చచ్చెదను (అనుచు) పులిగారూ! మీకు తోకయున్నదిగదా మీతోకకు ముడివేసి పెకిఎత్తెదనని (ఉపాయము చెప్పెను).

పులి:—(కట్టించుకొని) ఆహా నేనెంతబాగుగా నున్నాను. నేనొక పొదలో నున్నట్లే యున్నది. ఎంతటి సౌఖ్యము భేష్, భేష్! శంబు నా కెంత మేలు జేసినాడు. పాపము నేను వానిని తినబోతిని. ఈ యడవిలో నాయంత గొప్ప దింకెడియులేదు (అనుచు వెళ్లిపోయెను).



శంభు:-

పల్లవి:-పిల్లవాడను ఆడవీయందు-ప్రయాణం బెట్టుచేతును  
ప్రాణములు భీతిలుచుండగ-వరగ నడవిని జుండగా॥



1. పులులువచ్చినన్న బట్టి-తినబోవుచుండగా-  
భయము జెందియు బట్టలన్నియు - ఇచ్చివే  
యచుంటిని ॥ పి ॥

2. దుస్తులన్నియు పులుల నోట-బెట్టిచేతులు  
గడిగితి-అయ్యో మమ్మా కొట్టు నేమని-భీతి  
జెందుచుంటిని ॥ పి ॥

3. కొండచరియలలోను గుండె-తడవులాడుచుండగా =  
గుండెఝళ్లుఝళ్లుమనుచు-గుబులుగుడుచుచుండెను ॥ పి ॥

4. ఎలుగుబట్టు పెద్దపులులు - ఎగురుచుండెడుకోతులు =  
ఒళ్లు ఝళ్లుఝళ్లుమనుచు-వణికిపోవుచుండెను ॥ పి ॥

అయ్యయ్యో! చెప్పలు, గొడుగు, షరాయి, చొక్కాయి,



అన్నియు పులుల పొట్టనుపెట్టి నీళ్లుపోసితిని.  
ఇట్లాయింటికిపోతే, మాయమ్మ కొట్టును, మా  
యయ్య యింటికి రానియ్యక బయటకు వెళ్ల  
కొట్టును. ఓ యమ్మో! మరల పులుల కేకలు

వినబడుచున్నవి (అని వెనుకకుచూచి) అదిగో పులులన్నియు





రాను (అని చెంపలు వేసికొని)

చొక్కాయి, గొడుగు, షరాయి చెప్ప  
లన్నియు ఒక చోటబెట్టి పోట్లాడుచున్నవి.  
నేను మెల్లగావెళ్లి నా వస్తువులన్నియు తెచ్చు  
కొంటాను. (అని వెళ్లి తెచ్చుకొని) ఇక బుద్ధి  
వచ్చినది. ఇక ఎప్పటికి అడవికి రాను, రాను,



5. పులులు గుట్టుగుట్టుమనుచు—ధ్వనులు  
జేయుచుండగా = గుబులుగుబులు మను  
చునాకు—గుండె బగులుచుండెను || పి ||

6. గంతులను వేయుచు నేను—దుస్తులన్నిటి  
వేసెదన్ = సంతసంబున పరుగులిడుచు—  
వెళ్లి ఇల్లుచేరెదన్ || పి ||

## బైబిలు పిల్లలు

ఏ నో ఖు

ప్రిల్లలారా! మనము మరియొక నూతన సంవత్సరము  
నందు ప్రభువు దయవలన ప్రవేశించి యున్నాము.  
గతవత్సరము మనము పొందిన మేల్కై ప్రభువును స్తుతిం  
చుచు బ్రతుకుదము.

ఇప్పుడు సేతు మునిమనుమడగు ఏనోఖు అను బాలుని గూర్చి నేర్చుకొందము. ఈ పత్రిక చదువరులందు ఎంతమంది “ఏనోఖు” అను పేరుగలిగి యున్నారు? అట్టి మీరంతా మన ఏనోఖువలె మంచి నడతగలిగియున్నారా? ఏనోఖు విధేయ బాలుడు; నీతిపరుడు; సత్యశాలి; పవిత్ర హృదయుడు; విశ్వాసపరుడు. హెబ్రీయులకు వ్రాయబడిన ఉత్తరము 11-వ అధ్యాయములో “విశ్వాసమునుబట్టి ఏనోఖు మరణము చూడకుండునట్లు కొనిపోబడెను... దేవునికి ఇష్టమై యుండెనని సాక్ష్యము పొందెన”ని వ్రాయబడలేదా? మన రక్షకుడగు యేసయ్య తమ్ముడగు యూదా తన పత్రిక యందలి 14, 15-వ వచనములలో చెప్పినది చదివిచూడుడు.

ఏనోఖు ఆదామువెనుక విదవతరమువాడు. అప్పటి ప్రజలు దైవభయము వదలి భక్తిహీనులై దుష్టులై ప్రవర్తించుచుండిరి. దీనిని, మంచివాడైన మన యేనోఖు కనిపెట్టి, వారిని చెడ్డనడతను వదలిపెట్టుడని హెచ్చరించుచు, “తీర్పుచేయుటకు ప్రభువు తన వేవేల పరిశుద్ధుల పరివారముతో వచ్చున”ని వారిని బెదిరించెనుగదా?

మనలో నెంతమందిని, మనతోడివారి యొక్కయు, బంధుమిత్రులయొక్కయు తప్పులు చూచియు చూడనట్లు నటించుచున్నాము. మనము నిజముగా ఇతరుల మేలు గోరితి

మేని వాగు బొగపడునట్లు వారి నేరములను వారికి జూపి వారిని మంచి మార్గమున నడుచునట్లు చేయుట మన విధి గదా? “పాపమునకు జీతము మరణము” అని మనము నేర్చుకొన లేదా? ఏనోళ్ళునకు ఈ భయంకర జీతము ఇయ్యబడలేదు. చావకయే స్వర్గమున ప్రవేశించినవాడు. ఆహా! ఇతడు ఎంత ధన్యుడు! మూడువందల ఏండ్లు ప్రభువుతో నడిచెనని వేద గ్రంథమున చెప్పబడియున్నది. దినమంతటిలో ఆధమపక్షము ఆరగంట అయినా ప్రభువుతో సహవాసము చేయుచు న్నావా? లేదా నీ బ్రతుకువలన నేమి ప్రయోజనము? సారములేని ఉప్పువలె బయట పారవేయబడుదువు జాగ్రత! దైవానుగ్రహముచేత మనమీ నూతనవత్సరమున ప్రవేశించితిమే; గతవత్సరపు జీవనమునకన్న మరీ మంచి జీవనము జీవింప తీర్మానము చేసికొని, తీర్మానించుకొన్న రీతిని నిజముగా ప్రవర్తించితిమేని, ఏనోళ్ళవలె సినమంతా “ప్రేమనిచ్చెన” పైకి దినక్రమేణ ప్రాకి పరలోకమున ప్రవేశించగలము.

## ప్రకృతి పాఠములు

6-వ పాఠము

పువ్వులమీద బ్రదుకునవి

మనము చూచి యానందించుటకైయేముఖ్యముగా పువ్వులు చేయబడినవని తలంచుచున్నామేమో. మన పరమ తండ్రి వాటి కనుగ్రహించిన సౌందర్యమును ఆకార

భేదములను జూచినప్పుడు అలాగే తలంచుదుముగాని ఇదిమాత్రమేగాక పువ్వులింకా అనేకమైన వాటికి ప్రయోజనకారకమున్నవి. అనేక చిన్నచిన్న ప్రాణులు ఈ పువ్వులనుండియే తమ యాహారమును సేకరించుకొనుచున్నవి.



పువ్వులచుట్టును జుమ్మని ముసురుకొనుచుండు అనేక పురుగులను మీరప్పుడప్పుడు చూచి యుండవచ్చును, వానిలో ముఖ్యమైనది తేనెటీగ. ఇవి పువ్వులు వికసించిన కాలములో మహా పనిగలిగి ఒక పుష్పము నుండి మరియొకదాని కెగురుచు, ప్రతిదాని నుండియు కొంచెము కొంచెము తేనెను తీసికొనుచుండును. అది తాను మోసికొని పోగలిగినంత పోగుజేసిన పిదప తేనెతుట్టెలో దానినుంచుటకై పోవును. దీనివంటి వనేకములుజేరి, పెద్ద పెద్ద తుట్టెలను వెట్టును. తేనెతో పాటు ఇవి పువ్వుల నుండి, వానిలోనుండెడి ఒక విధమగు పొడినిగూడ తీసికొని పోయి, దానితో తమ తుట్టెలలోని గదుల గోడలను బహు అందముగా గట్టును. దీనికే మైనమనిపేరు.

ఇవి మాత్రమేగాక ఎగురునప్పుడు జుమ్మని ధ్వనిచేయుచు, పువ్వులపై వ్రాలునప్పుడు నిశ్శబ్దముగా నుండుచు, పువ్వులెంతలోతుగానున్నను ధైర్యముగా లోనికిబోవుచు, నల్లని

రూపముగల తుమ్మెదలును, పువ్వులలోని మకరందమును త్రాగి జీవించును. ఈ తుమ్మెదలు, పువ్వులు చిన్నవైన యెడల, తమ తుండములను చాపి ఆ పువ్వులను చీల్చి మకరందమును త్రాగును. ఇవి ఒక తరహా పువ్వులపై వ్రాల నారంభించిన యెడల, ఇతర పువ్వులపై వ్రాలక, అదే రకపు వానిమీదనే యెగురుచుండును. తరువాత ఇతర జాతిపువ్వులపై వ్రాలుచుండును.



నానావిధ రూపములుగల చక్కని సీతాకోక చిలుకలును పువ్వులలోని మకరందమును త్రాగి జీవించును. ఇవి ఒక పువ్వునుండి మరియొక దానిపై కెగురుటను జూచుట బహువితంకానుండును. చిన్న వియ్య, పెద్దవియ్యనను భేదములేక అన్నియు, తాము జీవించిన స్వల్పకాలములోనే పుష్పవన సంచారమునుజేసి ప్రాణములనువిడుచుచున్నవి.

పువ్వుల తోటలలో నిట్టి పురుగు లెగురుట జూచుట కెంతో మనోహరముగా నుండును.

జిల్లేడుచెట్టు నెప్పడైనను గమనించి చూచితిరా? దానికి  
పూతపట్టినప్పు డాపువ్వలపై నేమియుండునో చూడుడు.



చీమలకును పువ్వలనిన బహు ప్రీతి. అనేక రకముల చీమ  
లును పువ్వలతో తమ యాహారము వెదకికొనును. ఇవి  
మాత్రమేగాక ఇంక అనేక రకముల పురుగులు, చిన్నచిన్నవి  
పువ్వలలోని మకరందమునే తమ కాహారముగా భేసికొని  
వాటి నాశ్రయించి బ్రదుకుచున్నవి. ఒక శ్రైంచిదేశపు  
శాస్త్రజ్ఞుడు మూడువారములలో నొక పూలచెట్టు మీదకు  
ముప్పైయేడు వేరువేరు రకముల పురుగులు వచ్చినట్లు గని  
పెట్టెను. ఇవి మాత్రముగాక పక్షులలో మిగుల చిన్నది  
యగు హాప్లింగ్ పక్షికూడ యిదేలాగు పువ్వలపై బ్రదుకు  
చున్నది.

# బాలమిత్ర టపా



ప్రియపిల్లలారా!

ఒకనాటి ప్రాద్దున ఒక బ్రాహ్మణుడు ఒక యూరినుండి మరియొక యూరికి బోవుచుండగా దారికడ్డమున ఒక నది యుండెను. అతడా నది దాటవలసి వచ్చెను. ఆ నదిలో ఒక పడవ యుండెను. అతడా పడవనెక్కి ఆ పడవ నెట్టెడి పల్లెకారితో మాటలాడుచుండెను. బ్రాహ్మణుడు “నీకు వృక్ష శాస్త్రము వచ్చునా” అని యడిగెను. అప్పుడా పల్లెకారి “నాకేమివచ్చునయ్యో నేను పడవలను నెట్టుకొని బ్రతికెడి

వాడును. నాకు రాదండి,” అని చెప్పెను. “ఓరి వ్యర్థమే నీవు నీ జీవితకాలములో సగము కాలమును వ్యర్థముగా పోగొట్టుకొంటివి, నీకు జంతు శాస్త్రము వచ్చునా” అని యడిగెను. “అదికూడ నాకు రాదండి” అని మొదట చెప్పి నట్టుగా చెప్పెను. ఇంతలో పడవ నడియేటిలోనికి వచ్చెను. అప్పుడొక గొప్ప తుపానురాగా వల్లెకారి పడవమీదనుండి దుమికి ఈదుకొని పోవుచుండగా, బ్రాహ్మణుడు “ఓ వల్లెకాగీ నన్ను విడిచి వెళ్లుచున్నావే! అని యడిగెను. అందుకా వల్లెకారి ‘నీకు ఈత’ అనెడి శాస్త్రము రాదాయేమి?” అని యడిగి, వానిని సురక్షితముగా ఒడ్డుజేర్చెను.

లోకములో మనకు శాస్త్రములన్నియు వచ్చినను రాక పోయినను స్వంత దేహమును రక్షించుకొనెడి శాస్త్రమును మాత్రము నేర్చుకొని యుండవలయునని నేర్చుకొనవచ్చును.

ఇట్లు

కే, యేసురత్నము

మాడవతరగతి, బ్రాంచ్ స్కూలు, ఎంటూరు